

સરકારની ‘ નળ સે જળ ’ યોજનાના લીરેલીરા ઉડ્યા | ભ્રષ્ટાચારના આક્ષેપ સાથે તપાસની માંગ

# ડાકોરમાં પાલિકાની બેદરકારીથી દરરોજ વેડફાતું લાખો લીટર પાણી !

**વોર્ડ નં. ૨** અને 4માં પખવાડિયાથી પાણી લીકેજ અંગે રજૂઆતો છતાં તંત્ર મૌન

(પ્રતિનિધિ) ડાકોર તા.૨૪

સુપ્રસિદ્ધ યાત્રાધામ ડાકોરમાં પાણીના લીકેજની સમસ્યા અત્યંત વિકરાળ બની ગઈ છે. અહીંના વોર્ડ નંબર ૨ અને ૪ના નાની ભાગોળ ચોરા વિસ્તારમાં પખવાડિયાથી પીવાના પાણીના સંભાલ્ય સમયે દરરોજ લાખો લીટર શુદ્ધ પાણી વેડફાઈ રહ્યું છે. રહીશો દ્વારા વારંવાર રજૂઆતો કરવા છતાં કોઈ પગલાં ન ભરાતાં રોષ ફેલાયો છે.



તસવીર: ચિરંજીવ સેવક

ડાકોર પાલિકાના વોર્ડ નંબર ૨ અને ૪ના આવેલા નાની ભાગોળ ચોરા વિસ્તારના રહીશો છેલ્લા પખવાડિયાથી પાણીના ગંભીર વ્યયનો સામનો કરી રહ્યા છે. અહીં પાણી પુરવઠાના સમયે જ લાઈનમાં મોટું લીકેજ હોવાના

કારણે લાખો લીટર શુદ્ધ પીવાનું પાણી રસ્તા પર વહીને વેડફાઈ રહ્યું છે. એક તરફ સરકાર દ્વારા કરોડોના ખર્ચે ‘નળ સે જળ’ અને ‘પાણી બચાવો’ જેવી પ્રોત્સાહક યોજનાઓ ચલાવવામાં આવે છે, જ્યારે બીજી તરફ ડાકોર

પાલિકાની ધોર બેદરકારીને કારણે તેનાથી તદ્દન વિપરીત પરિસ્થિતિ જોવા મળી રહી છે.

સ્થાનિક લોકોના જણાવ્યા અનુસાર, આ ગંભીર સમસ્યા અંગે પાલિકાના ચીફ ઓફિસર અને પ્રમુખને રૂબરૂ તેમજ મોબાઈલ ફોન પર અનેકવાર રજૂઆતો કરવામાં આવી છે. આમ છતાં, જનતાના મતે ચૂંટાયેલા સભ્યો જાણે ‘રાજા’ બનીને બેઠા હોય તેમ પ્રજાના હિતની ચિંતા કરવાને બદલે માત્ર પોતાના અંગત વેપાર-ધંધા સંભાળવામાં વ્યસ્ત છે. સત્તાધીશોની આવી નિષ્ક્રિયતા અને ધોર બેદરકારીથી

સ્થાનિકોમાં ભારે આક્રોશ ફાટી નીકળ્યો છે.

ડાકોરમાં વિકાસના નામે માત્ર મીઠું જ દેખાઈ રહ્યું હોવાના આક્ષેપો ગ્રામજનો કરી રહ્યા છે. સ્થાનિકોની માંગણી છે કે, જો ઉચ્ચ અધિકારીઓ દ્વારા સમગ્ર બાબતની તપાસ કરવામાં આવે તો ડાકોરના રોડ-રસ્તા, ગટર વ્યવસ્થા અને પાણીની લાઈનો નાખવાના કામોમાં આચરવામાં આવેલો ભ્રષ્ટાચાર સપાટી પર આવી શકે તેમ છે. હવે જોવાનું એ રહેશે કે તંત્ર કોઈ કામગીરી કરશે કે પછી પ્રજાને પાણી માટે વલખાં મારતા છોડીને પોતાની નિંદ્રામાં મસ્ત રહેશે.

# બાકોરના મુખ્ય માર્ગ પર ગટરના દૂષિત પાણી ફરી વળતા ઉગ્ર રોષ

**સરકારી** કચેરીઓની નાક નીચે ૧ ગંદકીથી લોકો પડેશાન

(પ્રતિનિધિ) ખાનપુર તા.૨૪

ખાનપુર તાલુકાના મુખ્ય મથક સમાન બાકોર ગામના મુખ્ય પ્રવેશદ્વાર પાસે અવારનવાર ગટરના દૂષિત પાણી ભરાઈ જવાના કારણે સ્થાનિક ગ્રામજનો અને રાહદારીઓમાં ભારે રોષ ફેલાયો છે. ગામના મુખ્ય માર્ગ પર ગટરનું ગંદું પાણી ફરી વળવાથી ગંદકી અને જાહેર આરોગ્યની ગંભીર સમસ્યા ઊભી થઈ છે.

આ અંગે સ્થાનિકોના જણાવ્યા મુજબ, મુખ્ય માર્ગ પર ગટરનું દૂષિત પાણી સતત ફેલાતું રહેતું



હોવાથી રસ્તાની સ્થિતિ દિવસેને દિવસે અત્યંત ખરાબ થઈ રહી છે અને તેના પર નાના-મોટા અનેક પાણાઓ પડી ગયા છે. આ પાણાઓને કારણે વાહનચાલકો અને રાહદારીઓ માટે અકસ્માત ઘવાનો ભય સતત સતાવી રહ્યો છે, જેમાં ચોમાસા દરમિયાન આ સમસ્યા વધુ ગંભીર સ્વરૂપ ધારણ કરે છે.

બીજી તરફ, બાકોર ખાતે અનેક સરકારી કચેરીઓ આવેલી હોવા છતાં પણ

ગામમાં સ્વચ્છતા જળવાતી નથી. સ્થાનિક લોકો આક્ષેપ કરી રહ્યા છે કે તંત્રની ધોર બેદરકારી અને જવાબદાર અધિકારીઓની આંખ આડા કાન કરવાની નીતિને કારણે અહીં સરકારી સ્વચ્છતા અભિયાનના ધજાગરા ઉડી રહ્યા છે, જેને લીધે લોકોમાં વહીવટી તંત્ર સામે ભારે નારાજગી જોવા મળી રહી છે.

આ ગંદકી અને દૂષિત પાણીને કારણે રોગચાળો ફેલાવાની ચિંતા વચ્ચે, હવે ગ્રામજનો અને રાહદારીઓએ તંત્ર સમક્ષ તાકીદે ગટર વ્યવસ્થા સુધારવા, માર્ગ પર વહેતું ગંદું પાણી અટકાવવા અને રસ્તાના પાડાઓનું વહેલી તકે સમારકામ કરાવવા માટે ઉગ્ર માંગણી કરી છે.

# શ્રાવણનાબીજાસોમવારેચરોતરમાં હર હર મહાદેવનો જયઘોષ ગુંજ્યો

**ભક્તિભાવથી** શિવજીને દુગ્ધાભિષેક, જળાભિષેક અર્પણ કરાવ્યો, મંદિરોમાં પૂજા સાથે શ્રદ્ધાળુઓએ દર્શન કર્યા

(પ્રતિનિધિ) આણંદ, તા.૨૪ શ્રાવણ માસની શરૂઆત સાથે જ ચરોતરવાસીઓ શિવ ભક્તિ સાથે ધાર્મિકતામાં તલ્લીન બની રહ્યાં છે શ્રાવણ માસના બીજા સોમવારે આણંદ નડિયાદ શહેર અને બન્ને જિલ્લાના શિવ મંદિરોમાં શિવ ભક્તિરોમાં શિવ ભક્તોનું ધોડાપુર આવી ગયું હતું. શ્રાવણના બીજા સોમવારે વહેલી સવારથી જ શિવ મંદિરમાં શિવ મંદિરોમાં ભક્તોની લાંબી લાઈન લાગી



ગઈ હતી અને વહેલી સવારથી મંદિરમાં વિવિધ પૂજા કરવામાં આવી હતી શિવભક્તોએ ભક્તિભાવથી શિવજીને દુધ સાથે અન્ય સામગ્રીનો અભિષેક કર્યો હતો.

શ્રાવણ મહિનાની શરૂઆત સાથે જ આણંદ નડિયાદ સહિત સમગ્ર ચરોતરના

તમામ વિસ્તારોમાં શિવ મંદિરો શ્રદ્ધાળુઓના આસ્થાનું પ્રતિક બની જાય છે. આમ તો પૂરો શ્રાવણ મહિનામાં ચરોતરવાસીઓ ખુબ શ્રદ્ધાળુ બની જાય છે અને દરોરોજશિવ મંદિરે જતા હોય છે. પરંતુ શ્રાવણ મહિનાના પ્રત્યેક સોમવારે આણંદ નડિયાદ શહેર અને બન્ને જિલ્લાના શિવ મંદિરોમાં શિવ ભક્તોની ભારે ભીડ જોવા મળે છે. શ્રાવણ મહિનાના બીજા સોમવારે ચરોતર શિવમય બની ગયું હોય તેવો માહોલ સર્જયો હતો. ચરોતરના અનેક શિવ મંદિરમાં હર હર મહાદેવના નારા ગુંજતા વાતાવરણ ધાર્મિક બની ગયું હતું. સુરતના શિવ મંદિરોમાં ભક્તોનું ધોડાપૂર આવ્યું હતું. શહેરના મંદિર દ્વારા

શ્રાવણ મહિનામાં ખાસ પૂજા અર્ચના તથા મંદિરને સુશોભન કરવાનું કામ પણ કર્યું છે. શ્રાવણ મહિનામાં ખાસ કરીને સોમવારે ભક્તોની ભીડ જામી હોવાથી દર્શન માટે અલાયદી વ્યવસ્થા ઊભી કરવામાં આવે છે.

શ્રાવણ માસના બીજા સોમવારે મંદિરમાં શિવભક્તોમાં યુવા વર્ગની સંખ્યા ઘણી મોટી જોવા મળી હતી. શાળા કોલેજમાં અભ્યાસ કરવા જતા વિદ્યાર્થીઓ સહિત યુવાવર્ગ પણ મોટી સંખ્યામાં ભોળાનાથની આરાધના કરવા માટે મંદિર પહોંચ્યા હતા. શિવ મંદિરોમાં ભક્તોની ભીડ સાથે સાથે ભક્તો ભમ ભમ ભોલે અને હર હર મહાદેવના નારા લગાવતા ચરોતરનુ વાતાવરણ શિવમય બની ગયું હતું.

# આણંદમાં ફ્લેટમાં ચાલતો હાઈપ્રોફાઈલજુગારપકડાયો

**ગીરીરાજ** સ્ટેટસના ફ્લેટમાં જુગાર રમતાં ત્રણ ઝડપાયા

(પ્રતિનિધિ) આણંદ તા.૨૪

આણંદ શહેરના પોશ વિસ્તાર ગણાતા હાઈકીલર રોડ પર આવેલા ગીરીરાજ સ્ટેટસ ફ્લેટમાં રમાઈ રહેલા જુગાર પર આણંદ ટાઉન પોલીસે સોમવારે મથ્થરાત્રિએ દરોડો પાડી ૩ શખસને રંગેહાથ પકડી લીધાં હતાં. આ શખસો પાસેથી પોલીસે કુલ રૂ. ૨,૪૬,૧૦૦/- નો મુદ્દામાલ જપ્ત કર્યો છે.

આણંદ ટાઉન પોલીસને બાતમી મળી હતી કે, ગીરીરાજ સ્ટેટસના પહેલા માળે ફ્લેટ નંબર ૧૦૮માં મોરશીન બહાદુરભાઈ નરશીદાણી બહારથી માણસો બોલાવીને આર્થિક ફાયદા માટે નાણાં ઉઘરાવી જુગાર રમારે

છે. આ બાતમીના આધારે પોલીસે વિવિધ સર્ચ વોરંટ મેળવીને મોટી રાત્રે ફ્લેટ પર દરોડો પાડ્યો હતો. આ દરોડા દરમિયાન ફ્લેટના બેડરૂમમાં જુગાર રમતા ૩ શખસને રંગેહાથ ઝડપી લીધાં હતાં. આ શખસોની પુછપરછ કરતાં તે મોશીન બહાદુરભાઈ નરશીદાણી, સોહીલ રમજાનઅલી ધાનાણી (રહે.આણંદ) અને અલનુર ઉમેદભાઈ દાણી (રહે. આણંદ) હોવાનું જણાવ્યું હતું. આ શખસો પાસેથી પોલીસે જુગારના પટમાંથી અને અંગાઝત્તી દરમિયાન રૂ. ૧,૧૧,૧૦૦/- રોકડા ઉપરાંત મોબાઈલ, વાહન મળી કુલ રૂ.૨.૪૬ લાખનો મુદ્દામાલ જપ્ત કર્યો હતો. આ અંગે આણંદ ટાઉન પોલીસે ગુનો નોંધી આગળની કાયદેસરની તપાસ હાથ ધરી છે.

## આણંદ-ખેડા અને મહિસાગર જિલ્લાના સંસ્થા સમાચાર

**આણંદ જિલ્લાના ગામોમાં આણંદ કૃષિ યુનિવર્સિટી દ્વારા જૈવિક નિયંત્રક જાગૃતિ સપ્તાહ યોજાયું**

**આણંદ** | આણંદ કૃષિ યુનિવર્સિટીની જૈવિક નિયંત્રણ પ્રયોગશાળા દ્વારા જિલ્લાના અગાસ, ઉમરેઠ, ભાવેજ, સામરખા, સંદેસર, શિહોલ અને ભવાનીપુરા ગામોમાં ૮જૈવિક નિયંત્રક જાગૃતિ સપ્તાહની યોજાયું હતું. આ અભિયાન અંતર્ગત ભીંડા, દૂધી, કપાસ, ચોળી અને રીંગણના પાકોમાં જૈવિક નિયંત્રક ‘ટ્રાઇકોગ્રામા ભમરી’નો ઉપયોગ સમજાવી, ૧૦ હેક્ટર વિસ્તારમાં તેને છોડવાનું કાર્ય હાથ ધરાયું હતું. ખેડૂતોને રાસાયણિક કીટનાશકોની આડઅસર, મિત્ર કીટકોની ઓળખ તેમજ બેસિલસ થુરીન્જીન્સીસ અને ટ્રાઇકોડર્મા વિરીડી જેવા સુક્ષ્મજીવાણું આધારિત જૈવિક કીટનાશકોના ઉપયોગ અંગે વિસ્તૃત માર્ગદર્શન અપાયું હતું.

**આણંદની એન. એસ. પટેલ આર્ટસ કોલેજમાં ‘એઆઈ’ અને કારકિર્દી વિકાસ’ અંગે વર્કશોપ યોજાયો**

**આણંદ** | સરદાર પટેલ એજ્યુકેશન ટ્રસ્ટ સંચાલિત એન. એસ. પટેલ આર્ટસ કોલેજના ડિપાર્ટમેન્ટ ઓફ સોશયલ વર્ક અને પ્રથમ ઇન્ક્યુકેટ ફાઉન્ડેશન, આણંદના સંયુક્ત ઉપક્રમે બી.એસ. ડબલ્યુ.ના વિદ્યાર્થીઓ માટે કારકિર્દી વિકાસમાં AI અને ટેકનોલોજીનું મહત્વની વિષય પર એક વિશેષ વર્કશોપનું આયોજન કરવામાં આવ્યું હતું. આ પ્રસંગે ઉપસ્થિત મુખ્ય વક્તા ઇવતતયાઝ સૈયદ (જિલ્લા સંયોજક) અને મનીષાબેન પરમારે બદલાતા રોજગાર ક્ષેત્રની જરૂરિયાતો, કૌશલ્ય વિકાસ તેમજ રોજગારક્ષમતા વધારવા અંગે વિદ્યાર્થીઓને પ્રેરણાદાયી માર્ગદર્શન આપ્યું હતું.



તથા ગુજરાતદર્શન રજાપના:૧૮૬૩

**ગતિવિધિ**

**આપના સમાજ, સંસ્થા, સોસાયટી કે જૂથના કાર્યક્રમોને ‘ગુજરાતમિત્ર’ આણંદ પ્રસિદ્ધ કરશે. આપની જાહેર ખબર પ્રેસનોટ, અવસાન નોંધ નીચેના સરનામે મોકલી આપો.**

**આણંદ : SF-223 એક્વેરીયસ કોમ્પ્લેક્ષ, કૃષ્ણ રોડ, ગોપાલ ચોકડી.**  
**E-mail : gujmitraanand@gmail.com**  
**મો. 99784 40509**

**નડિયાદ : પહેલો માળ, ભારત ભૂવન, તાલુકા પંચાયત સામે, નડિયાદ.**  
**E-mail : gujmitranadiad@gmail.com**

**વિધાનગરની આઈબી પટેલ ઇંગ્લિશ સ્કૂલની વિદ્યાર્થીનીએ રાઈફલ શૂટિંગમાં ગોલ્ડ મેડલ મેળવ્યો**

**આણંદ** | ચારુતર વિધાનમંડળ સંચાલિત આઈ બી પટેલ ઇંગ્લિશ સ્કૂલ (ગ્રાન્ટેડ)માં એનસીસી (એરવીંગ)ના 24 કેડેટ્સે કેમ્પમાં ભાગ લીધો હતો. આ કેમ્પમાં વિવિધ 14 સ્કૂલનાં 489 કેડેટ્સ હતાં. આ કેમ્પમાં 22 INCH 14 રાયફલ શૂટીંગ રાખવામાં આવ્યું હતું. જે અંતર્ગત બીજા રાઉન્ડમાં બે બે વિદ્યાર્થીઓનું સિલેક્શન કરવામાં આવ્યું અને એ 28 વિદ્યાર્થીઓમાંથી આઈબી પટેલ સ્કૂલની નિહા સુનીલકુમાર નાઈએ પ્રથમ સ્થાન પ્રાપ્ત કરી ગોલ્ડ મેડલ મેળવ્યું હતું. આ સિદ્ધિ બદલ શાળાના આચાર્ય ભાવેશભાઈ ભાંડે વિદ્યાર્થીનીને અભિનંદન પાઠવ્યા હતા.

**ક્રિશ્ચિયન કોલેજમાં એનએસએસ અભિમુખતા, વૃક્ષારોપણ અને સન્માન સમારોહ યોજાયો**

**આણંદ** | આણંદની ક્રિશ્ચિયન કોલેજ ઓફ એજ્યુકેશનમાં ‘આવકાર ૨૦૨૬-૨૭’ અંતર્ગત એન.એસ.એસ. અભિમુખતા અને વૃક્ષારોપણ કાર્યક્રમનું આયોજન કરાયું હતું. આ પ્રસંગે મુખ્ય મહેમાન ડૉ. સેફાલી ઝાલા અને પ્રમુખ વોલેસ ક્રિશ્ચિયનના હસ્તે કેમ્પસમાં વૃક્ષારોપણ કરાયું હતું. આ કાર્યક્રમમાં વર્ષ ૨૦૨૪-૨૫ દરમિયાન યુનિવર્સિટીમાં ટોપ-૧૦ માં સ્થાન મેળવનાર સંસ્થાના પ્રતિભાશાળી તાલીમાર્થીઓને સન્માન પત્ર આપીને સન્માનિત કરાયા હતા. આ સમગ્ર કાર્યક્રમનું સફળ સંચાલન અને આયોજન આચાર્ય જતીન પઢિયાર તેમજ એન.એસ.એસ. પ્રોગ્રામ ઓફિસરોના સહયોગ અને માર્ગદર્શન હેઠળ કરવામાં આવ્યું હતું.

**આણંદની સરદાર વલ્લભભાઈ પટેલ શાળાના ૧૫૩ વિદ્યાર્થીઓનો કૃષિ ક્ષેત્રે જ્ઞાનવર્ધક પ્રવાસ યોજાયો**

**આણંદ** | ચરોતર એજ્યુકેશન સોસાયટી સંચાલિત સરદાર વલ્લભભાઈ પટેલ ઉચ્ચ પ્રાથમિક વિભાગ, ખેતીવાડી, આણંદના ૧૫૩ વિદ્યાર્થીઓએ શૈક્ષણિક મુલાકાત લીધી હતી. આ પ્રવાસને મુખ્ય હેતુ વિદ્યાર્થીઓને પાઠ્યપુસ્તકના જ્ઞાનની સાથે કૃષિ ક્ષેત્રનું વ્યવહારુ અને વૈજ્ઞાનિક જ્ઞાન પ્રત્યક્ષ રીતે પહું પાડવાનો હતો. વિદ્યાર્થીઓએ હવામાન, મ્યુઝિયમ અને ઔષધીય પાક સંશોધન જેવા વિવિધ વિભાગોની મુલાકાત લઈ પ્રાચીન ઓખરોથી લઈને આધુનિક ખેતી પદ્ધતિઓની રસપ્રદ માહિતી મેળવી હતી.

**આણંદના બાકરોલની સ્પેક બી.એડ્. કોલેજમાં સ્કોલરશીપ અભિમુખતા કાર્યક્રમ યોજાયો**

**આણંદ** | તિરૂપતિ ફાઉન્ડેશન ટ્રસ્ટ સંચાલિત બાકરોલની સરદાર પટેલ કોલેજ ઓફ એજ્યુકેશન (સ્પેક બી.એડ્.) ખાતે એસ.સી./એસ.ટી. સેલ હેઠળ સ્કોલરશીપ અભિમુખતા કાર્યક્રમનું સફળ આયોજન કરાયું હતું. આ કાર્યક્રમમાં મુખ્ય અતિથિ દિલીપ ભોઈએ ઉપસ્થિત રહીને એસ.સી., એસ.ટી. અને ઓ.બી. સી.ના પ્રશિક્ષણાર્થીઓને વિવિધ સ્કોલરશીપ યોજનાઓ અને ફોર્મ ભરવાની પ્રક્રિયા અંગે માર્ગદર્શન આપ્યું હતું. આ સમગ્ર કાર્યક્રમનું આયોજન કોલેજના આચાર્ય ડૉ. પ્રભાત કાસરા, ડૉ. આરતી પટેલ, ડૉ. ભાવના ભાવસાર અને ડૉ. શૈલેષ તળપદાના માર્ગદર્શન હેઠળ કરવામાં આવ્યું હતું. આ સફળ આયોજન બદલ સંસ્થાના સેક્રેટરી શીતલ પટેલ, તમામ ટ્રસ્ટીઓએ ટીમને હાર્દિક શુભેચ્છા પાઠવી હતી.

**મધવાસની નવસર્જન હાઈસ્કૂલમાં MGVCCL દ્વારા વીજ સલામતી જનજાગૃતિ કાર્યક્રમ યોજાયો**

**આણંદ** | મધ્ય ગુજરાત વીજ કંપની લિમિટેડ (એમજીવીએસીએલ) લુણાવાડા-2 પેટા વિભાગીય કચેરી દ્વારા મધવાસ ગામની નવસર્જન હાઈસ્કૂલ ખાતે વિદ્યાર્થીઓ માટે વીજ સલામતી અંગે જનજાગૃતિ કાર્યક્રમ યોજાયો હતો. આ કાર્યક્રમમાં વિદ્યાર્થીઓને વીજ સલામતીના નિયમો, સ્માર્ટ મીટર અને સોલાર રૂકટોપ યોજના જેવી આધુનિક વીજ સેવાઓ વિશે વિસ્તૃત માહિતી પૂરી પાડવામાં આવી હતી. વિદ્યાર્થીઓને વૃત્તેલા વીજ વાયરોથી સુરક્ષિત અંતર રાખવી, ભીના હાથે ઉપકરણો ન અડકવા અને વીજ થાંભલા કે ટ્રાન્સફોર્મર નજીક પશુઓ ન ખાંધવા જેવી બાબતોનું લાઈવ માર્ગદર્શન આપવામાં આવ્યું હતું.

**ચારુસેટ યુનિવર્સિટીના વિદ્યાર્થી બેરક્સ વોરગેમ્સ ૨૦૨૬માં રાજ્ય સ્તરે દ્વિતીય સ્થાને વિજેતા રહ્યાં**

**આણંદ** | ચાંગા સ્થિત ચારુસેટ યુનિવર્સિટીના સાયબર સિક્યોરિટી ક્લબ દ્વારા આયોજિત પ્રતિષ્ઠિત ‘Barracks WarGames 2026’ સ્પર્ધામાં ચારુસેટ સમગ્ર ગુજરાતમાં ઓવરઝોલ દ્વિતીય સ્થાન પ્રાપ્ત કર્યું છે. આ અગ્રણી એલિકેશન સિક્યોરિટી ચેમ્પિયનશિપમાં ગુજરાતભરમાંથી કુલ ૮૮ ટીમોએ ભાગ લીધો હતો. જેના અંતિમ પર્લિયામોમાં ચારુસેટની કુલ ૨૩ ટીમોએ (૬૦ વિદ્યાર્થીઓ) ટોપ ૩૦માં સ્થાન મેળવીને ગૌરવવંતું પ્રદર્શન કર્યું છે. આ સ્પર્ધા દ્વારા વિદ્યાર્થીઓને વેબ એલિકેશન સિક્યોરિટી, વલ્નસેનિયલિટી હલ્ટિંગ અને AI સિક્યોરિટી જેવા અદ્યતન ક્ષેત્રોમાં પ્રેક્ટિકલ અનુભવ મેળવવાની અમૂલ્ય તક મળી હતી.

**સરદાર પટેલ યુનિ.ના અંડર ગ્રેજ્યુએટ ડિપાર્ટમેન્ટ દ્વારા નવોગત વિદ્યાર્થીઓ માટે ભવ્ય ફેશર્સ પાર્ટી યોજાઈ**

**આણંદ** | વલ્લભ વિધાનગરની સરદાર પટેલ યુનિવર્સિટીના આર્ટિ શંકરાચાર્ય હોલ ખાતે અંડર ગ્રેજ્યુએટ ડિપાર્ટમેન્ટ દ્વારા નવોગત વિદ્યાર્થીઓના ઉષાનર્વા સ્વાગત માટે ભવ્ય ડ્રેક્શર્સ પાર્ટીનું સુંદર આયોજન કરવામાં આવ્યું હતું. આ કાર્યક્રમની શરૂઆતમાં સંયોજક પ્રો. વસંત પટેલે સોનું શાબ્દિક સ્વાગત કર્યું હતું, જ્યારે યુનિવર્સિટીના માનનીય કુલપતિ પ્રો. ડૉ. નિરંજન પટેલે અધ્યક્ષસ્થાનેથી વિદ્યાર્થીઓને સકારાત્મક અભિગમ સાથે સર્વાંગી વિકાસ સાધવા અને લક્ષ્યો પ્રાપ્ત કરવા પ્રેરણાદાયી ઉદ્બોધન કર્યું હતું. આ પ્રસંગે વિશેષ આમંત્રિત મહેમાન તરીકે રજિસ્ટ્રાર ડૉ.ભાઈલાલભાઈ પટેલ, વિવિધ વિભાગના સંયોજકો અને આશરે ૧૫૦ જેટલા વિદ્યાર્થીઓ ઉપસ્થિત રહ્યા હતા.

**ખેડા તાલુકા સહકારી ખરીદ વેચાણ સંઘના ચેરમેન અને વાઇસ ચેરમેનની બિનહરીફ વસ્થા**



**ખેડા** | ખેડા તાલુકા સહકારી ખરીદ વેચાણ સંઘના ચેરમેન અને વાઇસ ચેરમેનની ચૂંટણી ખેડાના પ્રાંત અધિકારી એન. ડી. પટેલ સમક્ષ ચોજવામાં આવી હતી. જેમાં ચેરમેન પદ માટે તોષ્ટમાં પઢાણ અને વાઇસ ચેરમેન પદ માટે જયેશભાઈ બંસીભાઈ પટેલની દરખાસ્ત રજૂ કરવામાં આવી હતી. અન્ય કોઈ હરીફ દરખાસ્ત ન આવતાં, પ્રાંત અધિકારી દ્વારા બંનેને ચેરમેન અને વાઇસ ચેરમેન તરીકે બિનહરીફ વિજેતા મહેમાન બનાવેલું કરાયા હતા. આ નવી નિમણૂકને વધાવવા અને અભિનંદન પાઠવવા માટે ખેડા તાલુકાના અગ્રણી આગેવાનો પ્રાંત અધિકારીની કચેરીએ ઉમટી પડ્યા હતા.

**ખેડા તાલુકાના બે મહત્વના રોડના નવીનીકરણ માટે રૂ. ૨.૮૫ કરોડ મંજૂર**

**ખેડા** | ખેડા તાલુકાના સારસા ગામથી કનેરા માર્ગનું રૂ. ૧.૮૦ કરોડ અને કાજીપુરાથી ગોરપુરા માર્ગનું રૂ. ૧.૧૫ કરોડના ખર્ચે નવીનીકરણ હાથ ધરાશે. સ્થાનિક રજૂઆતો બાદ ગુજરાત સરકારના આયોજન વિભાગમાંથી આ બંને રસ્તાઓના નવીનીકરણના કામોને મંજૂરી આપવામાં આવી છે. મહેમદાવાદના ધારાસભ્ય અર્જુનસિંહ ચૌહાણના હસ્તે બંને ગામના અતિ મહત્વના એવા આ રસ્તાઓનું વિધિવત ખાતમુહૂર્ત કરવામાં આવ્યું હતું. આ પ્રસંગે ખેડા જિલ્લા પંચાયત પ્રમુખ હિતેશભાઈ તડવી, સંગઠનના અગ્રણીઓ, બંને ગામના સરપંચો સહિત સ્થાનિક ગામજનો મોટી સંખ્યામાં ઉપસ્થિત રહ્યા હતા.